

Наша Доля

першая беларуская газета для вёсковаго и местного рабочаго народу.
ВЫХОДИЦЬ РАЗ У ТЫДЗЕНЬ рускими и польскими литэрамии.

Адрэс рэдакциии и администрации: *Вильня, Вилехская булица 32.*

Цана: з перасылкаю и дастаукаю да хаты: на 1 год—3 руб., на 6 месяцоу—1 руб. 50 кап., на 3 мес.—75 кап., на 1 мес.—25 кап. Без дастауки и перасылки: на 1 год — 2 р. 40 к., на 6 мес.—1 р. 20 к., на 3 мес.—60 кап., на 1 мес.—20 кап. За границю: на 1 год—4 руб., на 6 мес.—2 р., на 3 мес.—1 руб. Перамена адрэсу—20 кап.

АБЪЯУЛЕННЯ прыймаюцца на последнай страници па 20 кап. за липейку пэтиту.

Рукаписы и карэспандэнциии, присыланья у Рэдакциию, мусяць быць чытэльна написаны з фамилею и адрэсомъ таго, хто яе присылае. Адрэсъ тольки для ведама Рэдакциии.

Ад Рэдакциии.

Усе лякiе гроши присыланьяе у Рэдакциию „Нашае Доли“, просим прысылаць канешине на имя Ефстафiя Сымоновича.

Пагром.

Пагром! Кольки раз гэта слова далетало да наших ушоу.

Пагром у Гомелю, у Кишинёви, у Кiеви, у Беластоку, у дзесяци инных месцох и на канець у Седльцах.

Пагром! Свет добра ведае што значыць гэта слова: у ём морэ криви, цэлые рэки слэз, сотни забитых и накалечэных, плачудоу и сирот, умираючых з голоду на магилках сваих кармицелёу...

Дзе праляцизь гэта слова — кроу стыне у жылах, пракляцце зрываецца з губ абездоленаго народу, гневом пометы на яго устроицелёу кипяць сэрцы людзёу. Скуль бяруцца гэтыя пагромы, якая цёмная сила туманиць людзём вочы, што яны як зверы кидаютца брат на брата? Ёсць жменька людзёу, каторая баицца народнае свабоды, видзючы у ёй сваго найбольшаго ворага.

Вось гэта жменька ворагу народа и видиць што народ сильны, што таго и глядзи — прыдзе свабода. Трэба позвадзиць людзёу — хай бьюцца памиж собою, хай у гэтай братней битве трацяць свае силы.

И вот яны цкуюць адзин народ на други, хрысциян на жыдоу, руских на палякоу, татароу на армяноу. Цэлыми дзесятками тысячоу друкуюць паперки у каторых стараюцца назвадзиць людзёу и паперки гэты разсылаюць серэд цёмнаго народа и слухаюць, што народ скажэ на ихъ писульки. Кали тольки гэты ядавитые писульки нойдуць послух серэд цёмных мас, гэтыя вораги народа прысылаюць сваих подкупленных слуг и абьяуляюць час пагрому. Серэд солдатоу яны так само не забываюць засеяць сваё ядавитое зерне и тые

з дурноты слухаюць рады сваих ворагоу. Хто керуець гэтымі цёмнымі сіламі погромщику? — згадаць трудна. Адно толькі ведамо, як гэта разтлумачыў член Гасударственной Думы быўшы товарищ министра унутрэнных дзел, князь Урусоў, камандзер гэты мае послух и памеж часцей палиции, жандарау, казенных даношчыку, што мае уласць ён, бо кали часам заступница за винаватых, то справедливая кара аминае их.

Так жменька людзёу, ворагоу народное свабоды, ужо залило край морам криви и цяпер зноу есць зерте няроды памиж цёмнаго народа.

Толькі дарэмна праца их: народ патрафиць распознаць Юдаша ад брата сваго.

Народ пачынае разумець и ядавитае зерне нязгоды ня зызде на ниукахъ наших вёсакъ.

Як мужыку палепшыць сваё жыццё.

Усім добра ведамо, што нима горш жыцця, як мужыцкае жыццё. Прадуй цяжка не пакладаючы рук, пакуль маеш хоць крыху силы, и за гэта цярпи голад и холад, жыви у здэку, паневерцы ды цемноци—во доля мужыка. И працуе мужык, сцяушы зубы, бо ведае, што иначэй чэкае яго галодная смерць. А тым часам бачыць ён, што шмат людзей каля яго живе бёз уселякой працы у багацтви и збытках, не знае ни гора, ни бед.

И злосць бярэ мужыка: адкуль гэтакая несправедливосць на свеци? Гдзе прычына мужыцкой нядоли?

Дэика пазирае мужык на свет Божы и шукае гэтае прычыны, шукае, гдзе вораг яго. Ведае ён адно: зямлі у яго мало; каб неяк пражыць, трэба або узяць у арэнду больш зямлі, або ісьци на заробтки. Куды звернешся? а дарога адна: мушиш ісьци да пана ды прасиць яго, каб быу ласкау прыняць на службу за парабка або аддаць у арэнду зямлі, сколько патрэба. Арэнда вяликая, плациць яе цяжка—заробтки надта малые, воль значыць пан винаваты у бядзе мужыка!

Так думае мужык и у цемноци сваёй ня бачыць таго, што паны як паны, але винаваты и сами мужыки. Паны, ведамо, дабиваюцца таго, каб

мець як найбільш карысци и даходу з сваёй зямлі або фабрыки, бо иначэй и быць ня можэ.

Тое самое робиць кожны, тое самое рабиу бы и мужык, калиб дастау стольки зямлі, сколько мае пан. Таки ужо цяпер парадак на свеци: хто мае зямлю, або фабрыку, або шмат грошэй, той можэ карыстаць з чужой працы и жыць ничога не робячы. И пакуль гэты парадак будзе трываць, будуць у нас и багатые, и бедные, будуць адны людзи працаваць на других, прадаваць им свае силы рабочые. Але кали работники ды мужыки прадаюць сваю працу надта танна, кали мужыки бяруць ад паноу зямлю у арэнду за надта вяликую плату, то у гэтым яны сами винаваты. Винаваты таму, што кожны дабиваецца толькі сваёй карысци, ня гледзячы на сваих таварышоу працы, у каторых адны справы и адна доля, и не идуць разам, як браты, за лепшэе жыццё, за лепшыя варункі працы.

Годзица, прымером, мужык на работу за парабка. Сямья у яго вяликая—и просиць ён у пана найменш 40 руб., бо иначэй нима як пракармицца. А тым часам прыходзиць други мужык: сямьи у яго нима, адзин ён на свеци, грошэй яму много ня трэба, И вот, ня гледзячы на тое, што яго таварыш застаецца без хлеба, ён згаджаецца служыць за 35 руб. За им прыходзиць трэци—той ещэ адкинуу пяць рублёу и просиць ужо толькі 30 руб. у год. Нима дзива, што пан прымае на службу таго, каторы просиць найменшу плату; и хтож цяпер винаваты, што плата малая? Пан чы мужыки?

Воль гэтаким парадком мужыки сами паменьшыли плату за работу. Далей—возьмем абработку зямлі на палову. И тутака мужыки так само идуць на церэбой: кожны згаджаецца на найгоршыя, найцяжэйшыя варункі, каб толькі узяць зямлю. А пан—ведамо—вельми рад таму, што добра заробиу.

А што робяць мужыки, кали бяруць зямлю у арэнду? И тут яны цягаюцца меж сабою, каб толькі перэхациць у другога зямлю. За кавалак зямлі, за каторы тры годы таму назад плацили сто рублёу, цяпер даюць две сотни и болей ещэ.

Кожны павинен зразумець, што сами мужыки винаваты у сваёй бедзе, винаваты праз тую неразумную вайну, каторую вядуць меж сабою за зямлю ды за заробтки. Штож зрабиць, каб гэтаго не было? А трэба зрабиць тое самое, што зрабили местные работники.

Ведамо, што у горадзи ни адзин работник не живець так дрэнна, як мужык у вёсцы. Чамуж гэта так? Може таму, што их гаспадары, фабры-

канты и уселякие местовые багачы—лепшыя людзи, як багачы вёсковыя?

Заусим не! И у горадзи, як и у вёсцы, гаспадары хочуць мець якнайбольшыя даходы и дзеля таго стараюцца заплаціць работникам якнайменш грошэй. Але у горадзи работники разумнейшыя ад вёсковых: яны зразумели, што яны толькі тады сила, як ідуць усе разам, як браты. Местовыя работники усюды пазлучаліся у хэуры, у саюзы, разам пачали ваеваць з багачамі за свае агульныя справы и ужо дабіліся большэй платы и каротшаго рабочаго дня.

Чамуж мужыки ня робяць гэтак само? Чы яны не такіеж людзи, як работники? Ужо й у нашым краю пачынаюць працухацца мужыки, пачынаюць разумець, што не вайною меж сабой дабьюцца лепшаго жыцця, а добраю згодой и брацкой любою. А тож ёсць такія гасударства, гдзе мужыки паспели дабіцца такога добраго жыцця, што жыццё нашых мужыкоў здаецца як бы некі цяжкі сон. У Англіі мужыки кожны дзень ядуць мяса, а парабок дастае такую добрую пэнсію, аб якой наш мужык и ня сніу, мае добрую хату, пекнае ложка, чыстую и добрую апратку, ды ещэ и вучыцца! У іншых краёх мужыки жывуць и ещэ лепей.

А у нас?

И у насъ мужыки могуць дабіцца тагож, калі пойдучь па той дарозі, па каторой ужо шмат году ідуць іх таварышы па працы у горадзі. Не марнуючы часу павінны и мужыки рабіць свае саюзы так само, як ёсць па гарадох саюзы шэуцоу, крауцоу, сталяроу, ткачоу, друкароу и уселякіх іншых работнікоу. Такіе мужыцкіе саюзы павінны моцна злучыць усіх мужыкоу дзеля таго, каб абараняць свае агульныя справы и палепшыць цяжкую долю мужыкоу.

Як рабіць гэтакія саюзы, напишэм у другіх нумэрах „Нашой Доли“.

Усяго па троху.

Помоч сямействам запасных. Глаўное праўленне местовой гаспадаркі абъяўляе, што казна ужо болей ня будзе памагаць сямействам запасных салдату, прызваных на службу. Калі гдзе не будзь запасныя датуль не вернуліся з вайны, іх сямействам памагаць павінны местовыя праўлення.

Крэсцьянскі банк у апошні срок за неуплату у час грошэй ставіць на ліцытацыю 84 крэсцьянскія гаспадаркі, купленыя праз гэты банк.

Недаўно вышоу указ а прадажы мужыкам 7 мільёну дзесяцін казённое зямлі. Вот газета „Переломъ“ и злічыла, што казна ад прадажы гэтае зямлі палучыць 560 мільёну рублёу. Калі гэтыя грошы размяніць у банку на гасударственныя білеты, то казна заробіць на гэтым 25 мільёну рублёу. А цяперака даходу з гэтае зямлі казна маець што год 6 мільёну сямсот тысяч рублёу.

У нашым краю казна мае вось скольки зямлі:

	Усяго зямлі дзесяц.	Пад лесом дзесяц.	Прыгодной да гаспадаркі и іншэй дзесяц.
У Віленскай губ.	315,153	264,886	50,267
„ Ковенскай „	193,005	166,195	26,810
„ Гродненск. „	338,445	283,171	55,274
„ Мінскай „	712,196	469,685	242,511
„ Віцебскай „	233,448	169,260	64,188
„ Могілеўск. „	121,135	109,081	12,054

Усяго разам у гэтых шэсці губэрніях да казны належыць лесу 1,462,278 дзесяцін, іншэй зямлі 451,104 дзесяціны, а агулом—1,913,382 дзесяціны.

Агульны даход казны у 1904 году з усей гэтай зямлі быу 6,156,500 руб., у тым шчоці з лесу—5,893,259 руб., а з зямлі, прыгодной да гаспадаркі и іншэй—263,241 руб.

(Kur. Lit.).

Аб Павленкоўскіх бібліотэках.

Просяць нас паведаміць чытацелёу, што цяперыка адкрылася бібліотэка (кніжніца одкуль народ можэ пазычаць кніжкі) імені Ф. Ф. Павленкова у вёсцы Остромэчэ Гродзенскай губ. Брэсцкага павету. Гэтая бібліотэка заложэна па прыгавору сельскаго обчэства и маець сабе за цэль даць народу можнасць карыстаць з кніжкоў и пазычаць іх чытаць да хаты нічога за то не плацічы. З сагласу сельскаго обчэства кніжкі могуць браць чытаць и мужыки з іншых суседзкіх вёсак, пры гэтым ад іх можэ брацца, невялічкая плата (на попраўку) калі на тое будзе соглас сельскаго обшчэства, каторое залажыло такую бібліотэку. Бібліотэка закладаецца за грошы добровольно офарованыя не меней 50 рублёу и за грошы записаныя тэстамэнтам нябошчыка выдауцы кніжкоў Ф. Ф. Павленкова дзеля чаго и бібліотэка носіць прозвішэ „Бібліотэка імені Ф. Ф. Павленкова“. Хату для бібліотэкі даець сельское обшчэство. Усімі справамі бібліотэкі заведуе

выборны чэлазек ад таго сельскаго обчэства, каторое напісало прыгавор аб аткрыццю біблі-бібліотэкі. Кожнаму чэлазэку патрэбны кніжкі, але адзін чэлазек не мае грошэй каб купіць усе тые кніжкі, каторыя конешне патрэбны кожнаму дзеля навукі. Але як усё сельскае обчэство усею грамадою зложыцца хаця па залатоуцы з хаты каб было хаця 50 рублёў і, напісаўшы прыгавор аб аткрыццю бібліотэкі, збораныя 50 рублёў пашлець разам з прыгаворам да Пецербурга у книгоиздацельство Ф. Ф. Павленкова яго душэпрыказчыку г. Яковенко, тады адтуль прышлюць устав бібліотэкі патрэбны для прэдастаўлення правіцельству і кніжкі для бібліотэкі.

3 Беларусь і Літвы.

Битва каля вёскі Будзеўкі.

(Слонимскаго павету, Гродзенскай губэрні).

Па прыказу губэрнатора, у двух суседзкіх вёсках Лухоницы і Будзеўкі хацелі арыштаваць 7 мужыкоў. Споўніць гэтак прыказана было прыставу 3-го стану Слонимскаго павету. Прыставу паехаў у вёску Лухоницы з атрадам паліцыі. Было 2 пешых, 15 конных стражнікоў і 3 уратнікі. На сам перэд арыштавалі Пятра Лотоша з вёскі Луконицы. Ад яго хаты атрад паліцыі падышоў да хаты Вінцука і Івана Махначоў. У гэтым часі вець а прыездзі паліцыі абляцела усю вёску і мужыкі пачалі прыгатаўляцца, каб адабраць ад паліцыі сваіх суседоў.—Абачышы што народ разрухаўся, паліцыя, забраўшы Лотоша і раней арыштованага мужыка з вёскі Лыскова, Прокоповіча, пакеравалася на вёску Будзеўкі, гдзе думала арыштаваць двух братоў, Людвіка і Александра Латошэй. Падходзючы да вёскі Будзеўкі прыставу пакінуў двух арыштованых недалёка вёскі пад канвоем 2 стражнікоў, а сам з атрадам пакераваўся да вёскі, каб арыштаваць мужыкоў. У гэтым часі з вёскі Луконицы падышлі людзі з каламі і каменнямі і сунуліся да паліцыі. Паліцыя пачала стрэляць у народ са стрэльб і рэвольвэроў.

Мужыкі кинуліся пад хаты і адтуль былі чутны выстрэлы з рэвольвэроў у паліцыю. Тады часць паліцэйскіх накінулася з шаблямі на народ. Мужыкі разбежаліся па лясах. Паліцыі

удалася схавіць толькі дзве бабы і мужыка Міхала Лотоша, каторы з калом у руках адзін усё ешчэ ваеваў з атрадам паліцыі.

Чым гэта скончылася—весці пакуль што няма.
(Страна).

Брэсцкі павет. Пры выбарах да земляных камітэтаў мужыкі кажуць, што ніякой згоды паміж мужыкамі і памешчыкамі ня будзе, і што выбраныя ад мужыкоў дэпутаты будуць крэпка бараніць мужыцкае справы, а на сам перэд чэкаць Гасударственнай Думы.

— Мужыкі спалілі тры скурты сена у зямскаго начальніка Маслова, каторы арыштаваў выбранага ад мужыкоў у быўшую Думу дэпутата Кондрашчука.

(Kurjer Litewski).

Чэчэрск (Могилёўскай губ.).

У гэтых днях да вёскі Літчыхі прыехаў не які незнаёмы хлопец, склікаў мужыкоў і пачаў намаўляць іх, каб не давалі запасных і не плацілі падаткоў. Паліцэйскія стражнікі пад камандай уратніка хацелі арыштаваць яго, але мужыкі на тое не пазвоілі. Паміж мужыкамі і стражнікамі пачалася бітва. Мужыкі асілілі паліцыю, а тым часэм агітатор уцёк.

(Kurjer Litewski).

Чаусы (Могилёўскай губ.).

Недаўно да вёскі Рудомо прыехаў спраўнік са стражнікамі, каб зрабіць обыск. Адзін з паміж мужыкоў запытаўся у спраўніка: „Чаго шукаеце у мяне? ці я што украў? прызнаюся да адной толькі віны—умею чытаць і пісаць“. Спраўнік зразумеў, што мужык здэкуецца над ім і прыказаў арыштаваць гэтаго мужыка, але зараз забралася грамада людзёў і не пазвоіла на тое. Спраўнік з сваімі стражнікамі пашлі вон.

(Kurjer Litewski).

3 Лідзкаго павету.

3 над Василюшэ.

Не так даўно заарэштавалі у нас Каспровіча, маладога хлопца, сына пасэсара. На сам перэд прыставу са стражнікамі прыехалі трасьці яго хату. Шукалі, шукалі, перэтраслі усе куты, а такі нічога не знайшлі і паехалі. Праз два ці тры дні пасля таго зноў наехала уся каманда, зноў шукалі, зноў траслі усе куты, зноў не знайшлі нічога, а Каспровіча такі забралі, завязалі у Василюшкі, а адтуль на заўтра адправілі у Лиду, гдзе і сідзіць ён у вастрозі па дзень.

За што яго забралі?—Трудна згадаць. Кажуць людзі, што быу данос на яго. Даношчыком называюць близкаго суседа, каторы праз злосць нагаварыу перад прыставом нябывалыя рэчы на Каспровича.

Дзвинск.

Быу тутака прыстау 1-й палицейскай часці неякі Бульёнко, ещэ вельми малады чэлавек, але ведамо было, што надта старауся пры обысках. Недаўно аказалася, што ён украу 500 рублёу. Хаця за гэта зладзейства Бульёнко и атказали службу памочніка прыстава, затое зараз дастау ён месцэ у губэрнским прауленні.

(Сьв.-Зап. Гол.)

Па Расеи.

Саюз народных вучыцелёу. З таго часу, як началося учэнне, у саюзи народных вучыцелёу зноу закипела работа. Прауленне саюзу у Пецербургу завалена прозьбамаи ад сваих сябрукоу. У большэй часці гэтых прашэнёу народныя вучыцели, страциушыя сваи месцы, просяць аб запчыци их прад судом и у рожных канцэлярыях. Прауленне шукае цяпер работы для сваих абяздольных таварышоу. Гаруе цяпер шмат сямей народных вучыцелёу, гатовых узяць якую небудзь работу. У Пецябургу цяпер идзець работа каля устройства „пауночнаго аддзела“ саюза вучыцелёу. У гэты аддзел войдуць вучыцели суседних з Пецбургскай губерніёу у тым шчоци каля 600 народных вучыцелёу города Пецбурга и цаветоу.

Трэпоу памёр. Трэпоу, ганарал, каторы у процлым годзи у акцябры дау прыказ, каб патроноу не шкадаваць и з пустых нэ стрэляць, памёр.

Спершу гаварыли, што у ганарала сэрцэ разарвалася. А цяпер ходзяць слухи, што не сваёю смерцёю памёр Трэпоу.

У Новоузинском павеци мужыки на сельском сходзи пастанавили прагнаць стражнікоу з свайго села и назначыли двацаць пяць рублёу штрафу для кожнаго гаспадара, каторы пасмее прыняць стражнікоу на кватэру або у стоянку. У кольки дзён пасля прыговору прыехау земски начальник Кашкороу и объявиу, што ён по прыказу Самарскаго губэрнатора ня будзе выдаваць магазыннаго збожа сельскому обчэству села Перэкопнаго, аж

пакуль яны не назавуць яму правядыроу гэтаго прыговору

Мужыки не маюць чаго есци, некаторыя пачали хварэць з голаду, але цвёрда и адпорна трымаюцца прэд земскимъ и ни аднаго ящэ суседа не здрадили,

(Сев. Зап. Гол.).

Казань. Недалечка ад Уржума Вятской губ. у вёсцы Зайцэво, мужыки адказалися плациць падатки. Прыехау спрауник са стражнікамаи и пачоу забираць (конфисковаць) их дабро. Мужыки паслали да вёски Большэшырынска своих людзёу, каб ведамиць об гэтым сваих суседау. Пасланцы забрали у Большэшырынску кале 2000 народу и пашли адбираць ад палици сваё дабро. Стражніки абачыушы грамаду людзёу пачали уцякаць. Мужыки адабрали сваё дабро, а спрауника арыштовали и пасадзили у лазню и там трымали яго, пакуль ня заплациу им за папсаваныя самавары.

Гуторки аб гаспадарцы

Сонцэ навукі скрось хмары цёмныя
Прагляне ясна над нашай ниваю
И будучь жыци дзетки патомныя
Добраю долею, долей шчасливаю.

Янка Лучына.

Доугими вузкими гонямаи раскинулись ва усе стораны мужыцкие шнуры: у вадну сторану жытні палетак, у другую—ярынны, у трэцю папар. Чы не пайсци прыглядзецца, яким ураджасм наградзила у сёлетним гаду маць земля мужыка за яго цяжкую кривавую працу; чы зможэ ён з гэтаго ураджаю прахарчэваць сябе, сямью сваю и сваю скацинку?—А працавау ён цяжка ад самой вясны да позняй восени, уставау чуць свет, клауся познай ночкаю, а увесь дзень чы то з сахоу у поли чы з касой на сенажаци биуся и гаравау дзеля лепшаго ураджаю, Не пашанцило яму и у сёлетним гаду: з восени жыта таки добра зелянела, только з вясны чы прамёрзла яно, чы можэ пад снегам адапрэла—а вышла яно неяк нецекавае, якбы соннае. И ледзь прыгрэла сонцэ, а ужо абсела яго уселякая трава,—и стаиць яно цяпер низкое, з пустымаи коласами, рэдкае як тые шчасливыя дни у мужыцкай доли...

З ярыной ещэ горш; хоць и пад дождж пасеяу яе мужык, и земля добра падапрэла, только чуць вышла яна з зямли—пажауцела, пасохла не дацягнуушы да коласа; прапау навэт и той гной, што

над пасцілку падаслау мужык пад ячмень. А пра скаціну нима што і гаварыць: праз цэлую вясну тауклася яна па голаму папары і так замарнела, што і не адкормиш яе ні на ржанишчы, ні на аусянішчы. І чэшэца мужык, і думае, чаму гэтак вышла? І крыуда яму, і руки ападаюць, і рады ниякой даць сабе ня можэ,—і думае ён сабе: а скуль земля можэ радзіць, калі гною нима?—А гною нима, бо скаціны нима чым пракармиць: сенажаці ня родзяць, каничыны не пасееш, бо зямлі нехват, бо уся яна у шнурах; трэба было-бы з ярыны адабраць, а яе і так небагата. Успамінае мужык, як гэта бацькі казалі, што на гэтых самых шнурах, ещэ як воля вышла, ня толькі жыта як сцяна стаяла, а і пшаница, і ячмень радзіліся. І здавалася тады мужыком, што гэта надта разумная выдумка нарэзаць зямлю у шнурах, каб толькі з нашэю шырэй; толькі цяпер, як цеснота у вёсках настала, дык схавіўся мужык, што дзеля гэтаго розуму трэця часць зямлі год годам пад папаром гуляе, а у других, у шляхты ды у інших батракоу, гдзе земля у адным кавалку кругом хаты, там гаспадар яго чы пад каничыну, чы пад гарох пусціць, і родзіць ня горш, і корму спарней.

Во гэтая шнуровая трохполёўка—гэта першая і найгоршая беда мужыцкой гаспадаркі. І парадзіць ёй трудно: хіба згаварыцца усім мужыком у вёсцы, каб зямлю наново прырэзалиць, каб яе парэзаць так, каб кожны меу у вадным кавалку усю сваю зямлю, а ня тое, што раскінутую па цэлым свеці. Мы радзім зрабіць гэта мужыкомъ, бо ведаем добра, што з гэтым шмат выгадней і багацей у вёсках будзе, толькі сами разумеем, што гэта без помочы правіцельства мужык сам зрабіць ня зможэ. Каб гэтакі перадзел зрабіць, трэба перш наперш сілу мець, каб мало што не усю вёску перабудаваць, а пасля трэба глядзець, чы будзе на гэтых новых месцах вада блізка, чы прыпадзе гнойны кавалак над агароды—а цяпер так усё блізка здаецца, ведама—абжыліся. Трэба толькі мужыком дабівацца, каб правіцельство намагло ім зрабіць гэты перадзел. За гэтыя падаткі, што правіцельство збірае з мужыкоу, яно павінно ім памоч, бо народ плаціць грошы на праудзівые народныя патрэбы.

А тым часом пры уселяких раздзелах і купляючы зямлю трэба мяркаваць так, каб у адным кавалку больш зямлі выпадала. Нима што гнацца за тым, што там у канцы негдзе пад сенажацьцю зямля крышку чарнейша, калі дзеля таго трэба усё на шнуры парэзаць: усё роўно збяраце з той зямлі два чы тры лепшыя ура-

джаі, а як гною не давязеце, то так само радзіць перастане.

Есцяка ещэ і другая, можэ нават горшая беда і прычына неураджаю у вёскавой гаспадарцы. Гэта тое, што мужык да гэтай пары гаспадарыць так само, як гаспадарылі яго дзяды і прадзеда, калі зямлі у іх было больш, а не научыў яго ніхто, як гаспадарыць, каб аддаваць зямлі тое, што ад ёй выбірае з ураджаем. Не научыў ніхто цёмнаго мужыка, як жывець кожнае збожэ, як яно кормицца і расце. Калі зразумее гэта мужык, то будзе ужо ведаць, што трэба рабіць, каб мець добры ураджай, каб не галадаць на сваёй гаспадарцы так, як цяпер. Аб гэтым пагаворым ещэ у других нумэрохъ нашае газеты.

Антось Асіма.

Слабóда.

На сваём сметніку, кажуць, і певень гаспадар. А у сваём стани і прыстау цар.

Жыў той прыстау у Ігумяні. Нягодны, сярдзіты, як звер. Дачуўся ён, што у вадной вёсцы у мужыка ёсць стрэльба.

Якая там стрэльба? Божа ты злітуйся! Яе, па праудзі сказаць, смéшна і называць стрэльбаю.

На рулі—грази на цэлы палец; брамка с сабачку нябошчыцы пани Каліноускай. Заміж штэнфэля—арэхава палка. Звязана лыкам і дротам. Старая стрэльба. Щэ можа швэд згубіў яе тут трыста годоу таму назад. А мужыку добра было пастрашыць часам воўка зимою, або на начлег узяць.

Едзе цэлы абоз палиции: прыстау, два вураднікі, стражнікоу з двацаць; са стрэльбамі, шаблямі, нагайкамі.

И куды едуць? Адбіраць у мужыка стрэльбу.

Прауда, наш Сымон Таукач гаварыў, што мужык той быў чуць ні сацыяліст: панскую кабылу назваў брыдка і земскаго калісь дурнем злаяў прад соцкім.

Акружыла палиция хату. Кале акна—па стражнику. Сам прыстау з вураднікамі і стражнікамі входзяць у хату.

— Гдзе ружьё? Падавай яго сюды, мерзавец! Крычыць начальства і нагами тупае.

— Якое там, паночку, ружьё? адно тьфу—ничога болей. Паказаць брыдка.

— Не разсуждаць, дурак!

— Не крычыце, паночку. Вун дзеці перэпалохаліся, плачуць.

— А тебе хто разрешил их..?!
Мужык аж рот разявіў: ніколі ён ня чуў, каб на гэта трэба было браць разрашэнне у палиции.

Арыштовалі мужыка і стрэльбу забралі. Потым ужо, як выпусцілі, смеяўся Кандрат:

— Да чаго мы, братко, дожыліся! На дзеці билет трэба браць.

От хіба слабода, дык слабода!

От хіба слабода, дык слабода!

От хіба слабода, дык слабода!

Дзяцка Карусь.

Асенні вечар.

Вые бура. Лёс гамоніць,

Як на сходзі дзе народ.

Вецер хмары так і гоніць.

Дошч і град і ганелёд.

На камінку корч пылое

Кале печі дзет сядзіц;

Бацька лапці напраўляе,

Маци ниткі села віць.

Вецер вые, не сціхае,

Дзика у коміні шуміць;

То заплачэ, заспевае,

То па стреси прабяжыць.

Ціха у хаці. Сэрца ные

Душу страх апанаваў...

Чамуж вецер думкі злые!

У душу ты мою нагнаў!

Якуб Колас.

Вецер

Гудзіць у поўнач сосны ломиць

И плачэць вецер у бары

И белы снег да неба гоіць

Чамуж так вецер плачэш ты?

Ахь плачу я, што ноц бяз сонца

Нигдзе дарогі не знайду

И так кідаяся бяз конца,

Ня знаю сам куды лячу.

У грудзях балиць і сэрца млее

И так маркотна на душы

Каліж дзянёк нам заяснее;

Чаму так сэрца млееш ты?

Дзяцка Пранук.

Ад Рэдакцыі.

Першы нумэр «Нашае Доли» па прыказу Виленскага губэрнатора палиция конфіскавала. Разышлася толькі палавіна — пяць тысяч, а пяць тысяч палиция забрала, так што нічога схаваць не удалося, і дзеля таго высылаць першы нумэр нікому ня можам.

Просім у сых нашых чытацелёў пісаць да нас, пісаць аб усём, што дзеецца аб крыўдаз сваіх і радосцях, хто як умее. Калі патрэбна будзе каму якая парада—пытайцеся—адкажэмо. Ведайце добра, што «Наша Доля»—газета вёсковых людзёў.

Прысылаючы грошы просім пісаць, якое выданне «Нашае Доли» прысылаць: чы друкаваное рускімі літэрамі, чы польскімі.

Адресоваць грошы трэба канешні так: Вильня, Рэдакцыя «Нашае Доли», Ефстафію Сымоновичу. Хто хочэ палучаць газету, нехай паспішае з прысылкаю грошэй.

Рэдактор-выдаўца **Иван Тукеркес.**

А Б Ъ Я У Л Е Н Н Я:

Беларуская Выдауніцкая суполка „Загляне сонцэ і у наше ваконцэ“

радзіць усім купляць кнігі:

Biełaruski lementar, abo pieršaja nawuka
čytannia cena 6 k.

Беларуски лементар, або першая навука
чытання ц. 6 к.

Pieršaje čytannie dla dзіetak biełarusou
cena 6 k.

Першае чытанне для дзетак беларусоу
цэна 6 к.

Вязанка Янки Лучыны (Івана Неслухо-
ускаго цэна 4 к.

Казкі Выдау А. К. цэна 6 к.

Беларускія поштовыя піскулькі:

Ščorsuny u letko, Ščorsuny u zimku; Prancišek Bohušewič (Maciej Buračok) Pieśniar Biełaruski; Wincuk Marcinkiewič—pieśniar Biełaruski; Mużyki spad Puchawič; Torżyšče u Puchowičach; Dzieučaty spad Słucka; Parabkawa dwornaja chata; Dudar Biełaruski; Janka Łučyna (Iwan Niesłouchouski), pieśniar Biełaruski; Wiaskowaja baba s Trybuškou; Dom Tadeuša Kościuški u Merečousčyni, cena kažnoje pisulki 5 kap.

Усё гэта можна купляць у глаўным складзе
у *Пецярбургу, Василёу востроу, 4 ліня № 45,*
кв. 16 і усюды у велікіх кнігарнях.

Хто купляе у глаўным складзе ня менш як
за поў рубля, той ня плаціць за прасланне
пачтаю.

Малыя грошы можна высылаць поштовымі маркамі.

„ЕСНО“

pismo tygodniowe poświęcone sprawom kłosy
robotniczej na Litwie wychodzi w języku polskim.

Adres Redakcyi i administracji:

— Wilno, ulica S-to Jerska 39 m. 6. —

Cena z przesyłką lub z dostawą do domu półrocznie 1 rb. 50 k., miesięcznie 25 k., bez do-
stawy do domu (odbierając w Administracji pisma) półrocznie 1 r. 20 k., miesięcznie 20 k.

Zmiana adresu 20 kop.

НОВООТКРЫТАЯ ТИПОГРАФИЯ

„Артель Печатнаго Дѣла“,

ВИЛЬНА, на углу Большой и
Рудницкой ул., в д. Залкинда,

принимаеть всевозможные заказы

на всѣхъ европейск. языкахъ.

Участники артели—исключительно рабочіе-специа-
листы, занимавшіеся до открытія онаго дѣла въ раз-
ныхъ лучшихъ типографіяхъ.

Заказы выполняются скоро, изящно и аккуратно.

Иногородніе заказы высылаются наложеннымъ платежомъ.

ЛИТОВСКАЯ КНИГАРНЯ

М. Пясэцкой-Шляпэлис

Вильня, Доминиканская вул., 13.

Прадае и на жаданне кожнаго еысылае такіе беларускіе ннжкі:
Элементар—(буквар) 6 к. } Смык Беларускі 20 кап.
Першае чытанне 6 „ } (польскімі літэрамі)
Казкі 6 „ } Скрыпка Беларуск. 6 к.
Вязанка 4 „ } (польскімі літэрамі).
Песні 10 „ } Што такое свабода 3 к.

Прадае и высылаеть розныя беларускіе, літоўскіе и др.
пачтовыя піскулькі.

Хто хочэ палучыць якіх кніжок ці пісулек, просыць
грошы за кніжкі и за перасылку и напісаць якіе хочэ палу-
чыць кніжкі, и якімі літэрамі: польскімі ці рускімі.

Там же прадаюцца и высылаюцца уселькіе Літоўскіе
кніжкі, прымаецца падпіска на газету «Наша Доля», на усє
літоўскіе газеты, на польскую газету «Есно» и усіх гэтых га-
зэт прадаюцца особыя нумэры.

Спісок Літоўскіхъ кніжокъ высылаетца на жаданне кожнаго.

— Перекупщикам уступляюцца %/о. —

Типографія «Артель Печатнаго Дѣла», Вильна, уг. Большой и Рудницкой ул., д. Залкинда.